
சபைக்கு ஒரு எமர்ஜென்ஸி ! 


Pastor. S.Romilton 


மீற்றர்‌ ஒர 


WIG? 


சனாபைக்கு 
ஒரு எமர்‌எஐனஸி ! 


Pastor. S.Romilton 


மீண்டும்‌ ஒரு பிப! 


“(பூன்‌ நடந்ததே இப்பொழுதும்‌ நடக்கிறது... 
இனி நடக்கப்‌ போகிறதும்‌ முன்னமே நடந்தது... 


"முன்‌ நடந்ததே இனிமேலும்‌ இருக்கும்‌... 

முன்‌ செய்யப்பட்டதே பின்னும்‌ செய்யப்படும்‌... 
சூரியனுக்குக்‌ கீழே நூதனமானது 
ஒன்றுமில்லை.. [ பிர 3:15 / 1: 9,10 ] 

History repeats itself. 


தேசத்தின்‌ தற்கால நிகழ்வுகளை உற்று 
நோக்கும்‌ போது, முற்கால நிகழ்வுகளையும்‌ சற்று 
நோக்கிப்‌ பார்க்க வேண்டியுள்ளது... 


இது ஒரு அரசியல்‌ கட்டுரை அல்ல ! 
இப்பிரபஞ்சத்தின்‌ பிள்ளைகள்‌ ஒளியின்‌ பிள்ளைகளைப்‌ 


பார்க்கிலும்‌ அதிக புத்திமான்களாய்‌ இருக்கிறார்கள்‌ 


என்றார்‌ நம்‌ ஆண்டவர்‌ இயேசு. 


சபை சரித்திரம்‌ மட்டுமல்ல.. தேச வரலாறும்‌, நாட்டு 
நடப்பும்‌, அன்றாட சம்பவங்களும்‌ தெரியாத நமது 
சபைகளின்‌ ஒளியின்‌ பிள்ளைகளின்‌ தெரிந்து 
கொள்ளுதலுக்காகவும்‌, வன்மமாய்‌, வஞ்சனையாய்‌, 
வக்கிரமாய்த்‌ திரும்பும்‌ வரலாறை இந்த விசுவாசத்‌ 
தலைமுறை தெரிந்து கொண்டே ஆகவேண்டும்‌ 


என்பதற்காகவும்‌.. 


முன்‌ நாட்களைக்‌ காட்டிலும்‌ இப்போது ஜெபிக்கும்‌ மக்கள்‌ 
அதிகரித்துள்ள இந்நாட்களில்‌, வரப்போகும்‌ பயங்கரத்தை 
முன்னறிந்து ஜெபிக்கத்‌ தூண்டும்‌ நோக்கத்துடனே 
எழுதப்படும்‌ செய்தி இது ! 


மீண்டும்‌ ஒரு மிஸா ? 


1975... . 
திருமதி. இந்திராகாந்தி 
அவர்களின்‌ ஆட்சி ! 


இந்திரா தான்‌ இந்தியா - 
இந்தியா தான்‌ இந்திரா... 
என்று அம்மையார்‌ 
கோலோச்சிக்‌ கொண்டிருந்த 
நாட்கள்‌..! 


நாட்டில்‌ வரலாறு காணா பொருளாதார சீர்குலைவு ! 
பணவீக்கம்‌ ! உணவுத்‌ தட்டுப்பாடு ! மிகப்பெரிய பஞ்சம்‌ 
ஒன்று வெடிக்கக்‌ காத்துக்‌ கொண்டிருக்கிறது ! 


ஒரு பக்கம்‌ குஜராத்திலிருந்து "நவ்நிர்மாண்‌" போராட்டம்‌ 
வெடிக்கிறது ! பீஹாரிலிருந்து ஜெயப்பிரகாஷ்‌ நாராயண்‌ 
மிகப்பெரிய இயக்கம்‌ ஒன்றைத்‌ துவக்கி, அது வட இந்தியா 
முழுவதும்‌ அமேஸான்‌ காட்டுத்‌ தீயாய்ப்‌ பரவுகிறது ! 


இன்னொரு பக்கம்‌ பல லட்ச ரயில்வே ஊழியர்கள்‌ ஜார்ஜ்‌ 
பெர்னாண்டஸ்‌ தலைமையில்‌ வேலை நிறுத்தத்தில்‌ 
ஈடுபடுகிறார்கள்‌ ! ஒரு வித பயங்கரக்‌ கொந்தளிப்பு 
வடக்கிலிருந்து மையம்‌ கொண்டு தேசமெங்கும்‌ 
சூறாவளியாய்‌ சுருட்டி எடுக்க சமயம்‌ பார்த்துக்‌ 
கொண்டிருக்கிறது ! 


அப்போது தான்‌, சவப்பெட்டியில்‌ அடிக்கப்பட்ட 
கடைசி ஆணியாக இந்திராவுக்கு எதிராக 
இறங்குகிறது அலகாபாத்‌ கோர்ட்டின்‌ தீர்ப்பு ஒன்று ! 


1975 ஜூன்‌ 12... 
அதின்‌ சாராம்சம்‌ இது தான்‌... 


“ நடந்து முடிந்த1971 தேர்தலில்‌ உ.பி.யின்‌ ரேபரேலி 


தொகுதியில்‌ நின்று ஜெயித்த இந்திராவின்‌ வெற்றி 
செல்லாது...” 


“ தேர்தலில்‌ தில்லுமுல்லுகள்‌ ! அதிகார துஷ்பிரயோகங்கள்‌ ! 
அரசு அதிகாரிகளைத்‌ தனக்கு ஆதரவாகத்‌ தேர்தல்‌ 
வேலைகளில்‌ களமிறக்கியது போன்ற அடுக்கடுக்கான 


குற்றச்சாட்டுகள்‌ - ஒவ்வொன்றையும்‌ ஊர்ஜிதமாக்கி, தனது 
258 பக்கங்களில்‌ புட்டுப்புட்டு வைத்துத்‌ தீர்ப்பளித்தது 
அலகாபாத்‌ கோர்ட்‌ ! 


“ரேபரேலியில்‌ இந்திராவுக்கு எதிராக நின்று 
தோற்ற ராஜ்நாராயணின்‌ மனுவுக்கு ஆதரவாகத்‌ 
தீர்ப்பளித்தவர்‌ நீதிபதி ஜக்மோகன்‌ ! 


அன்றைய அசைக்க முடியாத காங்கிரஸ்‌ 
கோட்டையில்‌ அணுகுண்டூ விழ, இந்த வழக்கில்‌ 
ஒரு இந்தியப்‌ பிரதமரே கோர்ட்‌ படியேறி, கூண்டில்‌ 
நின்று குறுக்குக்‌ கேள்விகளுக்குப்‌ பதிலளிக்க 
வேண்டிய வெட்கத்துக்கும்‌, ஒரு வகையில்‌ 
அசிங்கத்துக்கும்‌ ஆளாகிப்‌ போனார்‌ அன்றைய 
இரும்பு மனுஷி இந்திரா காந்தி ! 


உச்சநீதிமன்றத்தில்‌ முறையிடக்‌ கிடைத்த 20 நாள்‌ 
அவகாசத்தில்‌ உச்சநீதிமன்றம்‌ அலகாபாத்‌ 
உயர்நீதிமன்றத்தின்‌ தீர்ப்பை ஆதரித்து ஆமோதித்தாலும்‌, 
திருமதி காந்தி பாராளுமன்றத்துக்கு வந்து போக மட்டும்‌ 
அது அனுமதி அளித்தது. 


உக்கிரத்தின்‌ உச்சத்துக்கே சென்ற இந்திரா, அதே ஜூன்‌ 
25 நள்ளிரவில்‌ தனக்கு உடந்தையான வங்காள 
முதலமைச்சர்‌ சித்தார்த்‌ சங்கர்‌ ரேயுடன்‌, அன்றைய 
ஜனாதிபதி பக்ருதீன்‌ அலி அகமதை ஜனாதிபதி 
மாளிகையில்‌ சந்தித்து, "இனி இந்த நாட்டில்‌ பிரதமர்‌, 
ஜனாதிபதி, உதவி ஜனாதிபதி மற்றும்‌ தலைமைச்‌ செயலர்‌ 
பதவியை ரத்து செய்ய எந்த நீதிமன்றத்துக்கும்‌ அதிகாரம்‌ 
இல்லை.. அதை நிர்ணயிக்கும்‌ அதிகாரம்‌, மக்களால்‌ தேர்வு 


செய்யப்பட்ட பாராளுமன்றத்துக்கே உண்டு.." என்று 
அதிரடியாக, அதே நேரம்‌ அவசர அவசரமாக 
நிறைவேற்றப்பட்ட பாராளுமன்ற உத்தரவைக்‌ கொடுக்க, 
ஜனாதிபதி அதில்‌ கையெழுத்திட.. 


அன்று இரவே எமர்ஜென்ஸி என்ற அவசரச்‌ சட்டம்‌ 
அமலுக்கு வருகிறது...” மிஸா " என்ற பெயர்‌ 
கொண்ட மிரட்டலுடன்‌ ! 


- சொல்லப்பட்ட காரணம்‌ - "இந்தியாவின்‌ உள்நாட்டுப்‌ 
பாதுகாப்புக்கு மிகப்பெரிய ஆபத்து ! நாட்டின்‌ 
பாதுகாப்பை கருத்தில்‌ கொண்டு அமலாக்கப்படும்‌ 
இச்சட்டம்‌ இன்றியமையாதது...” 


அதே இரவில்‌, இரவோடு இரவாக ஜெயப்பிரகாஷ்‌ 
நாராயண்‌ உட்பட அநேக எதிர்கட்சித்‌ தலைவர்களும்‌ 
போராட்ட வீரர்களும்‌ கைது செய்யப்படுகின்றனர்‌.. 
காங்கிரஸிலும்‌ கூட இந்திராவுக்கு ஆதரவாக இல்லாத 
அநேகர்‌ அவரவர்‌ வீடுகளிலிருந்து குண்டுக்கட்டாகத்‌ 
தூக்கப்பட்டு சிறையில்‌ அடைக்கப்படுகின்றனர்‌ - 
மறுகேள்விக்கே இடமின்றி ! 


பொழுது புலர்ந்தது...” 


புள்ளினம்‌ ஆர்த்தன... முரசம்‌ முழங்கியது... 
எங்கும்‌ சுதந்திர நாதம்‌.. 

வெள்ளிய சங்கம்‌ முழங்கின கேளாய்‌ !" 

என்ற காலை நேர சுதந்திரநாதமெல்லாம்‌ காணாமல்‌ போய்‌, 


ரேடியோ அலற ஆரம்பித்தது... 


டெல்லியில்‌ வழக்கமாக வரும்‌ காலைப்‌ பத்திரிக்கைகள்‌ 
எதுவும்‌ வரவில்லை..காரணம்‌, இந்திரா காந்தியின்‌ அர்த்த 
ராத்திரி நடவடிக்கைகள்‌ எதுவும்‌ பத்திரிகைகளில்‌ 
வெளிவந்துவிடக்கூடாது என்பதற்காக, டெல்லியில்‌ 
பத்திரிகை அலுவலகங்கள்‌ இருக்கும்‌ பகுதியான பகதூர்ஷா 
ஜாஃபர்‌ ௱aஏ பகுதி முழுவதும்‌ திட்டமிட்டு மின்சாரம்‌ 


துண்டிக்கப்பட்டது. 


பத்திரிகைகளுக்கு சென்ஸார்‌ பூட்டு போடப்பட்டது. ஆள்‌ 
தூக்கிச்‌ சட்டங்கள்‌ அமல்படுத்தப்பட்டன. அவசரநிலையைப்‌ 
பிரகடனப்படுத்தி, ஜனாதிபதிக்குப்‌ பதிலாக ரேடியோவில்‌ 
இந்திரா காந்தியே பேசினார்‌.. 


புது டெல்லியில்‌ எங்கும்‌ மயான அமைதி. இனி 
என்னவெல்லாம்‌ நடக்குமோ என்கிற அச்சம்‌. நாட்டில்‌ இருள்‌ 


கப்பியது. மக்களிடம்‌ பயம்‌ சூழ்ந்தது... 


அடுத்து வந்த 21 மாதங்கள்‌ 


இந்தியாவின்‌ 
இருண்ட மாதங்கள்‌ ! 


* பேச்சு மற்றும்‌ எழுத்து சுதந்திரம்‌ 
பறிக்கப்பட்டது... 


* பத்திரிகைகள்‌ கடுமையான தணிக்கைக்கு 


உட்படுத்தப்பட்டன.. 


* வடக்கு முதல்‌ தெற்கு வரை தேசமே நடுங்கத்‌ 
தொடங்கியது.. 


* தெருவில்‌ நாலு பேர்‌ நின்று பேசிக்‌ கொண்டிருந்தால்‌ 


கூட அலாக்காகத்‌ தூக்கிக்‌ கொண்டு போகப்பட்டனர்‌.. 


* கண்ணில்‌ பட்டவர்களுக்கெல்லாம்‌ 


கருத்தடை.. 


* சஞ்சய்‌ காந்தியின்‌ உத்தரவின்‌ பேரில்‌ அவனை 
குஷிப்படுத்துவதற்காகவே, போட்டி போட்டுக்கொண்டு 
வடஇந்திய கிராமங்களில்‌ ஆண்களைக்‌ கொத்துக்‌ கொத்தாக 
அள்ளிக்‌ கொண்டு போய்‌ சிறியவருக்கும்‌ பெரியவருக்கும்‌ 


வலுக்கட்டாயமாய்‌ செய்யப்பட்டது நசபந்தி எனப்பட்ட 


குடும்பக்கட்டுப்பாட்டுக்‌ கருவருப்பு ! 


அந்த 21 மாதங்களில்‌ அரங்கேறிய சில 
அகோரங்கள்‌ இதோ ! 


ஹரியானா: 
வவ வ இ 


* அப்போதைய பாதுகாப்பு மந்திரி பன்சிலாலின்‌ 
சிரேஷ்ட புத்திரன்‌ சுரேந்தர்‌ சிங்கின்‌ நேரடிப்‌ 
பார்வையில்‌ ஒரு ராஜபுத்திரப்‌ பெண்ணும்‌ அவள்‌ 
சகோதரனும்‌ ஒன்றாய்‌ நிர்வாணமாய்க்‌ 
கட்டிவைக்கப்பட்டு சித்ரவதை செய்யப்பட்டனர்‌..அதே 
சுரீந்தர்‌ சிங்குக்கு ஆகாத குடும்பம்‌ ஒன்று 
கொளுத்தப்படுகிறது. அக்குடும்பத்தின்‌ 80 வயது 
மூதாட்டியைக்‌ கூட விடாமல்‌ சிறையில்‌ அடித்தே 
சாகடித்தனர்‌.. 


புது டெல்லி: 
ச 


* எமர்ஜென்ஸியை எதிர்த்து நடந்த சத்யாக்கிரகத்தில்‌ 
கலந்து கொண்ட ஒரே காரணத்துக்காக ஓம்பிரகாஷ்‌ 
என்ற மாணவனை திமார்ப்பூர்‌ சிறையில்‌ தலைகீழாய்க்‌ 
கட்டித்‌ தொங்கவிட்டு, நாசித்துவாரங்களில்‌ மிளகாய்ப்‌ 
பொடியைக்‌ கரைத்து ஊற்றி உருக்குலைத்தனர்‌.. 


ஏரோப்ளேன்‌ சித்ரவதை: 
வ ணன ன னை அ அ அ அ அ அ அ எ அள லள 


* சத்யபிரகாஷ்‌ என்ற மாணவனை இரும்புக்‌ கட்டிலில்‌ 
படுக்க வைத்து கால்களில்‌ கம்பியால்‌ குத்தி 
மூட்டையாய்க்‌ கட்டி, டெல்லி ஹவுஸ்காஸ்‌ போலீஸ்‌ 
ஸ்டேஷனில்‌ கனமான மின்விசிறியில்‌ கட்டித்‌ 
தொங்கவிட்டு சுற்ற விட்டனர்‌. இதற்கு ஏரோப்ளேன்‌ 


டார்ச்சர்‌ என்று பெயராம்‌.. 


* டெல்லி பல்கலைக்கழக மாணவர்‌ மஹாவீர்‌ சிங்‌ - மிசா 
கைதியான அவர்‌ பட்ட வேதனையால்‌ மூன்று மாதம்‌ 
சட்டை கூட போட முடியாத அளவு ரணமாகியிருந்தது 
அவரது உடல்‌.. 


ரோடுரோலர்‌: 
டட ஓ 


* இது சித்ரவதைகளில்‌ ஒரு வகை. கைது 
செய்யப்பட்டவரை உட்கார வைத்து நீண்ட தடியை கால்‌ 
எலும்பின்‌ கீழ்‌ வைத்து, இருவர்‌ அந்தத்‌ தடியின்‌ மீது 
உட்கார்ந்து கொண்டு முட்டியிலிருந்து கால்‌ வரை 
உருட்டிச்‌ செல்வது. இதற்குப்‌ பெயர்‌ ரோடு ரோலராம்‌.. 


* உடலிலுள்ள ஒன்பது துவாரங்களிலும்‌ ஈவிரக்கமின்றி 
மின்சாரக்‌ கம்பிகளைச்‌ செலுத்தித்‌ துடிதுடிக்க வைப்பது... 


* நிர்வாணமாக ஐஸ்‌ கட்டிகள்‌ மேல்‌ படுக்க வைத்து 
ஒரேயடியாக சாகடித்து விடாமல்‌, நரக வேதனைக்கு 
ஆளாக்குவது கம்யூனிச நாடுகளில்‌ மட்டுமே நடந்த 
கொடுமைகள்‌. 


* டெல்லி துர்க்மன்‌ கேட்‌ பகுதியில்‌ டெல்லி மேம்பாட்டு 
வாரியத்தின்‌ உதவியுடன்‌ சஞ்சய்‌ காந்தி ஆடிய ஆட்டம்‌ 
கொஞ்சநஞ்சமல்ல.. அங்கு புல்டோசர்‌ கொண்டு பல 
நாட்கள்‌ வீடுகள்‌ தரைமட்டமாக்கப்பட்டன - டெல்லியை 


அழகுபடுத்துகிறோம்‌ பேர்வழி என்ற பெயரில்‌... 


ஹைதராபாத்‌ கோலி: 
_————— 


* இது ஒருவகைப்பட்ட மிக பயங்கரமான சித்ரவதை... 
ஸ்ரீ ராமன்‌ லக்ஷ்மண்‌ பகதூர்‌ என்ற 21 வயது வாலிபர்‌.. 
நிர்வாணமாகக்‌ கைகள்‌ கட்டப்பட்டு, முழுவதும்‌ முதுகு 
வளைக்கப்பட்டு, தரையைப்‌ பார்க்கும்படி குனிந்து நிற்க 
வைக்கப்பட்டு, ஆசனவாயிலில்‌ மிளகாய்ப்பொடி 
தோய்க்கப்பட்ட இரும்புக்கம்பியை நுழைத்து சித்ரவதை 
செய்யப்பட்டு பல மணிநேரம்‌ சுயநினைவு இழந்து 
கிடந்தார்‌.. 


கர்நாடகா: 


* கர்நாடகா சிறையில்‌ காயத்ரி தேவி என்ற மிஸா கைதி 45 


பேர்‌ கொண்ட கொட்டடியில்‌..சிறையில்‌ பிரசவ 
வேதனை..தாயின்‌ ஓலமும்‌ பிறந்த பிள்ளையின்‌ அலறலும்‌ 
கேட்டும்‌ உதவிக்கு வராத, மற்றவர்களையும்‌ உதவி செய்ய 
விடாத போலீஸ்‌.. பிரசவத்தில்‌ வெளியாகும்‌ உதிரம்‌ 
துடைக்கக்கூட துணியோ தண்ணீரோ தராத அவலம்‌ ! 


கேரளா: 


* 1976 மார்ச்‌ முதல்‌ தேதி..விடியற்காலை இஞ்சினியரிங்‌ 
கல்லூரி ஹாஸ்டலில்‌ தன்‌ அறையிலிருந்த ராஜனையும்‌ 
இன்னொரு மாணவன்‌ ஜோசப்‌ சார்லியையும்‌ காரணம்‌ 
சொல்லாமல்‌ அழைத்துச்‌ சென்றது போலீஸ்‌..அந்த மார்ச்‌ 
1ம்‌ தேதி காலையில்‌ ராஜனைப்‌ பார்த்ததோடு 
சரி..அதன்பின்‌ மிசாவில்‌ காணாமலே போனான்‌ ராஜன்‌ - 
சொல்லப்பட்ட குற்றம்‌ - அவன்‌ ஒரு நக்ஸல்பாரி என்று.. 


* கோழிக்கோட்டில்‌ " இந்திரா ஒழிக !" என்று 
கோஷமிட்டுச்‌ சென்ற 12 சிறுவர்‌ சிறுமிகள்‌ கைது 
செய்யப்பட்டு 2 வருடம்‌ சிறுவர்‌ காவலில்‌ 
அடைக்கப்பட்டிருந்தனர்‌.. 


தவத்திரு தமிழ்நாட்டில்‌: 
ன ச த அ ர ர 


* 1976 ஜனவரி 31..தமிழ்நாட்டில்‌ திமுக அரசு டிஸ்மிஸ்‌ 
செய்யப்பட்டு, அதின்‌ கழக நிர்வாகிகள்‌, முக்கியஸ்தர்கள்‌ 
கைது செய்யப்பட்டு சென்னை மத்திய சிறையில்‌..அங்கு 
நிகழ்ந்த அக்கிரமங்களைக்‌ கையால்‌ எழுத முடியாது. 
தொழுநோயாளிகள்‌ அடைக்கப்படும்‌ அறையில்‌ மிசா 
கைதிகள்‌.. அடி தாள முடியாமல்‌ திமுக எம்‌.பி 

சிட்டிபாபு இறந்தே போனார்‌.. 


* ஜோலார்‌ பேட்டைக்கு அருகிலுள்ள பொன்னேரி 
கிராமத்திலுள்ள 19 வயது சீராளன்‌.. 


தொழிற்சங்க நடவடிக்கைகளிலும்‌ தீவிர அரசியலிலும்‌ 
ஈடுபட்டவர்‌.. கடைசியாக பிடிபட்டு 1977 ஜனவரி 1ம்‌ 
தேதி அத்தியூர்‌ வேலு -ஜெயா தம்பதியின்‌ தோட்டத்தில்‌ 
வைத்து அடித்தே கொல்லப்பட்டார்‌.. அதற்கு சாட்சியான 
இத்தம்பதியர்‌ பட்ட சித்ரவதை சொல்லி மாளாது ! 


இவைகள்‌ யாவும்‌ நாடூ முழுவதும்‌ நடந்த 
அராஜகங்களின்‌ எரிமலையின்‌ சிறுமுகடு தான்‌ ! 


இந்திராவை இந்தியாவின்‌ ஹிட்லர்‌ என்றும்‌ 
"இம்சை அரக்கி" என்றும்‌ வர்ணித்த நாட்கள்‌ ! 


“MISA” என்ற 


M aintenance of | nternal Security Act 
கையில்‌ எடுத்து எமர்ஜென்ஸி 


என்று எழுதப்பட்ட சுதந்திர இந்தியாவின்‌ இருண்ட 
பக்கங்களில்‌ ஒன்றிரண்டுகளே இவை ! 


சரி... இதை ஒரு கிறிஸ்தவ ஆவிக்குரிய 
புத்தகத்தில்‌ எழுதிப்‌ பதிவிட வேண்டிய அவசியம்‌ 
என்ன ? 


உண்மையான ஆவிக்குரிய தேவ மக்கள்‌ எப்போதுமே 
தேசாதிபதிகளுக்கும்‌, மன்னர்களுக்கும்‌, ராஜாக்களுக்கும்‌ 
அவர்களது அராஜகங்களுக்கும்‌ எதிராக நின்று குரல்‌ 
கொடுத்ததற்கும்‌, அதே ராஜாக்களும்‌ அரசாங்கங்களும்‌ 
தங்கள்‌ காலத்தின்‌ தேவ மனிதர்களுக்கு விரோதமாய்‌ 
வரிசை கட்டி நின்றதற்கும்‌ வேதமும்‌, கிறிஸ்தவ வரலாறும்‌ 
இன்று வரை சாட்சி அல்லவோ !! 


அன்று.. 

* மோசேக்கு ஒரு பார்வோன்‌ ! 

* யோசுவாவுக்கு கானானியரின்‌ 31 ராஜாக்கள்‌ ! 

* இஸ்ரவேலருக்குப்‌ புறஜாதி அரசர்கள்‌ ! 

* எலியாவுக்கு ஒரு ஆகாப்‌ - யேசபேல்‌ ஜோடி ! 

* எசேக்கியாவுக்கு ஒரு சனகரிப்‌ ! 

* யோசபாத்துக்கு ஒரு மோவாபும்‌ அம்மோனும்‌ ! 

* ஆசாவுக்கு ஒரு சேரா ! 

* தானியேலுக்கும்‌ நண்பர்களுக்கும்‌ ஒரு 
நேபுகாத்நேச்சார்‌ ! 

* யோவான்‌ ஸ்நானகனுக்கு ஒரு ஏரோது ! 

* இயேசு கிறிஸ்துவுக்கு ஒரு பிலாத்து ! 

* பேதுருவுக்கும்‌ பவுலுக்கும்‌ ஒரு நீரோ ! 

* ஜாண்‌ நாக்ஸூக்கு ஒரு இங்கிலாந்தின்‌ 
இரத்தமேரி ! 

* வில்லியம்‌ டிண்டேலுக்கு கத்தோலிக்கப்‌ 
போப்பாண்டவர்கள்‌ ! 

* யூதர்களுக்கு ஒரு ஹிட்லர்‌ ! 

* ரஷ்ய கிறிஸ்தவர்களுக்கு ஒரு ஸ்டாலின்‌ ! 

* சீனக்‌ கிறிஸ்தவர்களுக்கு ஒரு மா சே துங்‌ ! 


இன்று நமக்கு ??? 


“பிரதர்‌ ! நாங்கள்‌-லாம்‌ பயங்கர 
ஸ்பிரிச்சுவலாக்கும்‌ ! எங்களுக்கும்‌ இந்த 
அரசியலுக்குமெல்லாம்‌ சம்பந்தமே 
கிடையாது.. நாங்க உண்டு எங்க வீடு உண்டு.. 
எங்க சபை உண்டு எங்க பாஸ்டர்‌ உண்டு.. 


ராமன்‌ ஆண்டாலும்‌ ராவணன்‌ ஆண்டாலும்‌ 
எனக்கொரு கவலயில்லன்னு..." 
எல்லாம்‌ இனிமேல்‌ பாட முடியாது சகோ ! 


நீயும்‌ நானும்‌ விரும்பினாலும்‌ 
விரும்பாவிட்டாலும்‌ மிகப்பெரிய சுனாமி 
ஒன்றை எதிர்கொண்டே ஆக வேண்டிய 
நிர்ப்பாக்கிய நிலை ஒன்று வருகிறது ! 


மேலே சொல்லப்பட்ட சம்பவங்கள்‌ இதே 
நாட்டில்‌ ஒரு சமயத்தில்‌ நடந்திருக்குமானால்‌, 
இப்போது உள்ள நெருக்கடியான காலகட்டத்தில்‌, 
அதே சம்பவங்கள்‌ திரும்பவும்‌ இதே நாட்டில்‌ 
நடக்காது என்பதற்கு என்ன அத்தாட்சி 

உண்டு ? 


"மிஸா என்ன மிஸா ? 

அதெல்லாம்‌ எங்களுக்கு பிஸ்கட்‌ சாப்பிடுற 
மாதிரி..." என்று இன்னொரு எமனான 
எமர்ஜென்ஸிக்கு நாடு தீவிரமாய்த்‌ தயாராகி 
வருகிறதை அறிவீர்களோ ? 

1975 - 77 எமர்ஜென்ஸியில்‌ கூட நடக்காத அநேக 
அகோர, அதிபயங்கர, அக்கிரமங்கள்‌ இங்கே 
அரங்கேறக்‌ காத்துக்‌ கொண்டிருக்கின்றன ! 


IT'S JUST BOILING AND WAITING TO ERUPT... ! 


இது சபைகளையும்‌ விசுவாசிகளையும்‌ 
பயமுறுத்த அல்ல.. 


அந்த மிஸாவையே மிரளவைக்கும்‌ மீண்டும்‌ 
ஒரு மிருகத்தனமான மிஸா பிரகடனப்‌ 
படுத்தப்படுமுன்‌.... இன்னொரு எமர்ஜென்ஸி 
எழுதப்படுமுன்‌... 


சபை, தனக்குத்‌ தானே ஒரு எமர்ஜென்ஸியைப்‌ 
பிரகடனப்படுத்திக்‌ கொண்டு, தனது வழக்கமான 
சகலத்தையும்‌ ஒதுக்கி வைத்துவிட்டு, இரவும்‌ 
பகலும்‌ தேவனுக்கு முன்பாக விழுந்து 
கிடக்கவும்‌, தேசத்தில்‌ அப்படிப்பட்ட நாட்கள்‌ 
வருமுன்னே... அந்த நாட்களுக்கு சபை தன்னை 
ஆயத்தப்படுத்திக்‌ கொள்ளவும்‌, அந்த நாட்களில்‌ 
சபை தன்‌ செயல்‌ முறைகளை எப்படி மாற்றிக்‌ 
கொள்ள வேண்டுமென்றும்‌, இப்போதே தன்‌ 
விசுவாசிகளை எப்படி அந்தக்‌ காலத்துக்கென்று 
பயிற்றுவிக்க வேண்டும்‌ என்பதே இந்தப்‌ 
புத்தகத்தின்‌ நோக்கம்‌ ! 


மட்டுமல்ல..சபை தன்னை, வரப்‌ போகும்‌ புதிய 
காலகட்டத்துக்கும்‌ சூழ்நிலைக்கும்‌ எப்படி எப்படி 
பக்குவப்படுத்திக்‌ கொள்ள வேண்டும்‌ என்றும்‌, 
அப்படிப்பட்ட எதிர்மறையான சூழல்களை எப்படி 
20௦0 பண்ணிக்‌ கொள்ள வேண்டும்‌ என்றும்‌, 
தன்னை அது எப்படி அவசர அவசரமாய்‌ 
பயிற்றுவித்துக்‌ கொள்ள வேண்டும்‌ என்பதையும்‌ 
எழுதித்‌ துரிதப்படுத்துவதே இக்கட்டுரையின்‌ 
நோக்கம்‌ ! 


இந்தச்‌ செய்தியின்‌ ஆரம்பத்தில்‌ 
விவரிக்கப்பட்டுள்ள 1975-77 மிஸாவின்‌ 
இம்சைகளும்‌ சித்ரவதைகளும்‌ வரப்போகும்‌ 


காலத்துக்கு முன்னோட்டமான ட்ரெயிலரே ! இனி 
சம்பவிக்கப்‌ போகிறவைகளே முழு நீளப்‌ 
படமாயிருக்கும்‌ ! 


முந்தின மிஸாவையும்‌ எமர்ஜென்ஸி நாட்களையும்‌ 
அறியாத நமது சபைகளின்‌ இந்தத்‌ தலைமுறைக்கு 
அதைத்‌ தெரியப்படுத்தவும்‌, அதைவிட 
அதிபயங்கரமான ஒன்று வரக்‌ காத்து நிற்கிறது 
என்னும்‌ எச்சரிக்கை எழுத்துக்களைத்‌ தாங்கிய 
எழுது பலகையாகவே நிற்கிறது இந்தச்‌ செய்தி ! 


சபைக்கு வருகிறது ஒரு எமர்ஜென்ஸி ! 


ஓ ! உலகம்‌ எங்குமுள்ள நமது சபைகளிலெல்லாம்‌ ஒரு மாதம்‌ 
முழுவதும்‌ பிரசங்கங்கள்‌ நிறுத்தப்பட்டு, தேச எழுப்புதலுக்காக 
அங்கலாய்க்க உத்தரவு பிறப்பிக்கும்‌ ஒரு 
புரோட்டஸ்ட்டாண்டு போப்பாண்டவர்‌ நமக்கு இல்லையே !" 
என்று, எழுப்புதலுக்கான ஒரு எமர்ஜென்ஸி வராதோ என்று 
அங்கலாய்த்தார்‌ லியோனார்ட்‌ ரேவன்ஹில்‌... ! 


அவர்‌ ஏங்கிய எழுப்புதல்‌ வந்தே தீரும்‌ ! 

ஆனால்‌ அந்த எழுப்புதலுக்கு முன்னால்‌, வரும்‌ 
உபத்திரவக்காலக்‌ கட்டத்துக்கு முன்னாகவே, சபை 
தன்னைத்தானே ஒரு ஆவிக்குரிய எமர்ஜென்ஸிக்கு 
உட்படுத்திக்‌ கொண்டு மிகத்தீவிரமாய்‌ அந்த நாட்களுக்கு 
ஆயத்தப்படுவதாக ! 


Practical Tips for the Emergency 
of the Church Today 


* இப்படிப்பட்ட உபத்திரவக்‌ காலம்‌ ஒன்று சபைக்கு வந்தே 
தீரப்போகிறது என்று நீங்கள்‌ முதலில்‌ உங்களில்‌ ஏற்றுக்‌ 


கொண்டு, உங்கள்‌ சபைகளை எச்சரியுங்கள்‌ ! 


* திட்டவட்டமான நாட்டு நடப்புகளையும்‌ சபையின்‌ 
நிலைமையையும்‌ குறித்த வாட்ஸப்‌ செய்திகளை 
ஜெபத்துக்காகக்‌ கிறிஸ்தவ ஆவிக்குரிய குழுக்களுக்கு 


ஃபார்வேர்டு செய்து எச்சரியுங்கள்‌ ! 


* பல வருட விசுவாசிகளும்‌ கூட அறிந்திராத அப்போஸ்தல 
இரத்தசாட்சி வரலாறுகளையும்‌ செய்திகளையும்‌ சபையில்‌ 
பகிர்ந்து கொண்டு விசுவாசிகளை ஸ்திரப்படுத்துங்கள்‌ ! 


* ஹெரலன்‌ பாப்போவ்‌, ரிச்சர்ட்‌ உம்பிராண்ட்‌ போன்ற தேவ 
மனிதர்களின்‌ வாழ்க்கை வரலாற்றுப்‌ புத்தகங்களைப்‌ 
படியுங்கள்‌..மற்றவர்களையும்‌ படிக்கச்‌ செய்யுங்கள்‌ ! 


* ஜெபிக்கும்‌ ஆவிக்குரிய எமர்ஜென்ஸி குழுக்களை 
உருவாக்கி இப்போதிருந்தே வரப்போகும்‌ நாட்களுக்காக 
ஜெபிக்க ஆரம்பித்து விடுங்கள்‌ ! 


* ஆங்காங்கே அவசரக்கட்ட ஜெபக்குழுக்கள்‌, இரவு 
விழிப்புகள்‌, பகல்‌ இரவு சந்தியா ஜெபங்கள்‌, வரப்போகும்‌ 
நாட்களை முன்குறித்தே ஆரம்பிக்கப்படட்டும்‌ ! 


* பைபிள்களும்‌ புதிய ஏற்பாடுகளும்‌, கைப்பிரதிகளும்‌ பெட்டி 
பெட்டியாய்‌, கட்டுக்கட்டாய்‌ தெருக்களில்‌ எறியப்பட்டு, கூட்டி 
எரிக்கப்படும்‌ நாட்கள்‌ வரப்போகிறபடியால்‌, முதலாவது, 
வசனங்களைப்‌ படித்துப்‌ படித்து எவ்வளவு வசனங்களை 
மனப்பாடம்‌ செய்து வைத்துக்‌ கொள்ள முடியுமோ மனப்பாடம்‌ 
செய்து வைத்துக்‌ கொள்ளுங்கள்‌ !ஒரு நாளுக்கு 20 
அதிகாரங்கள்‌ படித்தால்‌ இரண்டு மாதங்களில்‌ முழு 
பைபிளையும்‌ படித்து முடித்து விடலாம்‌..இந்த வேகத்தில்‌ 
போனால்‌, நீஙகள்‌ பல முறை வேதத்தைத்‌ துரிதமாகப்‌ படித்து 
முடித்துவிட வாய்ப்பு உண்டு ! 


* அந்த நாட்களில்‌ உங்கள்‌ மொபைலோ, 

லேப்டாப்போ கம்ப்யூட்டரோ ஒன்றும்‌ உங்கள்‌ கையில்‌ 
இருக்கப்போவதில்லை. சகலமும்‌ பிடுங்கப்பட்டுப்‌ போகும்‌ ! 
ஆகவே எறும்பினிடத்தில்‌ போய்‌ வேகவேகமாய்‌ ட்ரெயினிங்‌ 
எடுத்துக்‌ கொண்டு, வார்த்தையாம்‌ தானியத்தைச்‌ சேர்த்து 


வைத்துக்‌ கொள்ளுங்கள்‌ ! 


* கூடுமானவரை சபையின்‌ நெருக்கடி கால 
வரலாறுகளையும்‌, இப்படிப்பட்ட காலங்களை 
அப்போஸ்தலர்கள்‌ எப்படி எதிர்கொண்டார்கள்‌ என்பதையும்‌, 


20 


நமது ஆண்டவராகிய இயேசு இப்படிப்பட்ட நாட்களைக்‌ 
குறித்து என்னென்ன முன்னெச்சரித்தார்‌ என்பதையும்‌ 
மீண்டும்‌ மீண்டும்‌ படித்துத்‌ தெரிந்து கொண்டு விபரங்களை 
சேர்த்து வைத்துக்‌ கொள்ளுங்கள்‌ ! 


* கூடுமானவரை முழு வேதாகமங்களையும்‌, கிதியோன்‌ புதிய 
ஏற்பாடுகளையும்‌, கைப்பிரதிகள்‌, புத்தகங்கள்‌ யாவற்றையும்‌ 
உங்கள்‌ சபையில்‌ அல்லாது, உங்கள்‌ விசுவாசிகளின்‌ 
வீடுகளிலும்‌, மறைவிடங்களிலும்‌, பாதுகாப்பாய்‌ 
இருக்கக்கூடிய அனைத்து இடங்களிலும்‌ மறைவாய்‌ வைத்து 
விடுங்கள்‌ ! இப்போதே இந்த வேலையைச்‌ செய்ய ஆரம்பித்து 
விடுங்கள்‌ ! நெருக்கடி காலத்தில்‌ இது மிகவும்‌ உதவியாய்‌ 
இருக்கும்‌ ! 


அடுத்த நாள்‌ கல்மழை பெய்யப்‌ போகிறது என்று 
அறிந்தவுடனே, அதினால்‌ எச்சரிப்படைந்த கர்த்தருக்குப்‌ 
பயந்த எகிப்தியர்கள்‌, தங்கள்‌ ஆடுமாடுகளையும்‌ 
அடிமைகளையும்‌ வீட்டிற்குள்ளே சேர்த்துக்‌ கொண்டு 
பாதுகாப்பான இடத்திற்குள்ளே மறைத்து வைத்துக்‌ 


கொண்டார்களாம்‌ ! 


* உங்கள்‌ வீடுகளில்‌, சபைகளில்‌ மற்றும்‌ பைபிள்‌ 
காலேஜூகளில்‌ உள்ள லைப்ரரியில்‌ உள்ள அருமையான 
கமென்ட்ரி பைபிள்கள்‌, ஆவிக்குரிய ஆங்கில, தமிழ்‌ 
புத்தகங்கள்‌ மற்றும்‌ VCD, DVDக்களை தயவுசெய்து 
பாதுகாப்பான இடங்களுக்கு உடனடியாக மாற்றி விடுங்கள்‌ ! 
இலங்கைப்‌ போரில்‌ முதலாவது தாக்கப்பட்டு 
கொளுத்தப்பட்டு சாம்பலாய்ப்‌ போனது, மிகப்பெரிய, 
உலகப்புகழ்பெற்ற யாழ்ப்பாண நூலகம்‌ தான்‌ என்பதை 


மறந்து விட வேண்டாம்‌ ! 


வேதாகமங்களும்‌ அரிய ஆவிக்குரிய நூல்களுமே அல்லவோ 
நமது விலைமதிப்பில்லா பொக்கிஷங்கள்‌ ! 


* வீட்டுப்பத்திரங்கள்‌, சபை கட்டிடப்‌ பத்திரங்களை 
பத்திரமாய்‌ பத்திரப்படுத்துங்கள்‌ ! முடிந்தால்‌ கலர்‌ ஜெராக்ஸ்‌ 
காப்பி எடுத்து முக்கியமான, நம்பகமான வெவ்வேறு 
நபர்களிடம்‌ கொடுத்து வையுங்கள்‌ ! Soft Copy எடுத்து Save 
பண்ணி வைத்துக்‌ கொள்வது நல்லது ! 


* நேபுகாத்நேச்சார்‌ எருசேமை முற்றுகையிட்டிருக்கும்‌ போது, 
எரேமியா, ஆலயத்தின்‌ முற்றத்திலுள்ள காவல்‌ கிடங்கில்‌ 
கட்டுண்டு கிடக்கும்‌ போது, தான்‌ கர்த்தருடைய 
வார்த்தையின்படியே தன்‌ பெரிய தகப்பனாகிய சல்லூமின்‌ 
குமாரன்‌ அனாமெயேலின்‌ கையிலிருந்து நிலத்தை வாங்கி, 
சாட்சிப்‌ பத்திரம்‌ எழுதி, அதற்கு முத்திரை போட்டு, அதைப்‌ 
பிரதி எடுத்து அநேக நாள்‌ இருக்கும்படி அந்தப்‌ பத்திரத்தை 
ஒரு மண்‌ பாண்டத்திலே பத்திரமாய்‌ வைத்தானாம்‌ ! 

(எரே 32: 1-14) 


* சபையின்‌ ரெக்கார்டுகளை வேறு இடங்களுக்கு இடம்‌ 
மாற்றி பத்திரப்படுத்தி வைத்துவிடுங்கள்‌ ! அவசியம்‌ 
இல்லாதவைகளையே கண்துடைப்புக்காகக்‌ கைவசம்‌ 
வைத்திருங்கள்‌ ! 


* பெரிய சபைகள்‌, கூடுமானவரை தங்கள்‌ சபைகளை சிறு 
குழுக்களாகப்‌ பிரித்து, வீடுகளில்‌ கூட்டங்கள்‌ நடத்தும்படி 
குழுத்தலைவர்களை நியமித்து, அவர்களைப்‌ பயிற்றுவித்து 
தைரியமாய்‌ விசுவாசிகள்‌ பொறுப்பில்‌ கொடுத்து விடுங்கள்‌ ! 


வரப்போகும்‌ நாட்களில்‌ மெகா சர்ச்‌ செட்டப்பெல்லாம்‌ 
மறைந்து போகும்‌ ! ஹவுஸ்‌ சர்ச்‌ தான்‌ நிற்கும்‌ ! 

பெருகும்‌ ! புதிய ஏற்பாடும்‌ கிறிஸ்தவ சரித்திரமும்‌ சொல்லித்‌ 
தருவது இதுவே ! இன்றும்‌ கம்யூனிசச்‌ சீனாவில்‌ புற்றீசலாய்ப்‌ 
பெருகி வருவது இப்படிப்பட்ட வீட்டு சபைகளே ! 


* நேரம்‌ கிடைக்கும்‌ போதல்ல..கட்டாயமாய்‌ நேரத்தை 
ஒதுக்கி ஜெபித்து ஜெபித்து கிருபையையும்‌ பெலனையும்‌ 
அபிஷேகத்தையும்‌ அதிகமதிகமாய்‌ சேர்த்து வைத்துக்‌ 


கொள்ளுங்கள்‌ ! 

* ஜெபித்து ஜெபித்து தைரியத்தையும்‌ விசுவாசத்தையும்‌ 
உள்ளான நெஞ்சுரத்தையும்‌ பெருக்கிக்‌ கொள்ளுங்கள்‌ ! 


* ஜெபித்து ஜெபித்து காலத்துக்குத்‌ தேவையான ஞானத்தைப்‌ 
பெற்றுக்‌ கொள்ளுங்கள்‌ ! 


* ஜெபிக்க வாஞ்சித்தும்‌, ஜெபிக்கவே முடியாத நாட்கள்‌ 


வருகிறது ! இப்போதிருக்கும்‌ சாதா பெலனும்‌ தைரியமும்‌ 
விசுவாசமும்‌ அந்த நாட்களில்‌ பஞ்சாய்ப்‌ பறந்து போகும்‌ ! 


* ஆகவே "இப்போதே" - இந்தக்‌ கோடைக்‌ காலத்திலேயே 
எறும்பைப்‌ போல ஆவிக்குரிய சகலவற்றையும்‌ சேர்த்து 
வைத்துக்‌ கொள்ளுங்கள்‌ ! 


"ஆலயத்துக்கு வேண்டியவைகளை "இப்போதே சேகரம்‌ 
பண்ண வேண்டும்‌" என்று சொல்லி தன்‌ மரணத்துக்கு முன்னே 
திரளாய்‌ சவதரித்து வைத்தான்‌ தாவீது " என்ற வார்த்தை 
உங்களையும்‌ என்னையும்‌ முகத்தில்‌ அறையட்டும்‌ ! 


(2 நாளா 22:5) 


* "இப்போதே" ஜெபத்தைத்‌ திரளாய்‌ சேர்த்து வைத்துக்‌ 


கொள்ளுங்கள்‌ ! 


* "இப்போதே" வேத வசனங்களைத்‌ திரளாய்‌ மனதில்‌ சேர்த்து 
வைத்துக்‌ கொள்ளுங்கள்‌ ! 
* "இப்போதே" விசுவாசத்தைத்‌ திரளாய்‌ சேர்த்து வைத்துக்‌ 


கொள்ளுங்கள்‌ ! 


* "இப்போதே" உள்ளான பெலனைத்‌ திரளாய்ப்‌ பெருக்கி 
வைத்துக்‌ கொள்ளுங்கள்‌ ! 


* "இப்போதே" அபிஷேகத்தையும்‌ தைரியத்தையும்‌ திரளாய்ப்‌ 
பெருக்கி வைத்துக்‌ கொள்ளுங்கள்‌ ! 


* ஆசா தனக்குக்‌ கிடைத்த இளைப்பாறுதலின்‌ 
வருடங்களிலேயே தன்னையும்‌ தன்‌ பட்டணங்களையும்‌ தன்‌ 


சேனையையும்‌ திடப்படுத்தி பெலப்படுத்தி வைத்துக்‌ 


கொண்டானாம்‌ ! அவன்‌ தன்னை பெலப்படுத்திக்‌ கொண்ட 
நாட்கள்‌ முடிந்த உடனேயே வந்தான்‌ எகிப்திய மன்னன்‌ 
சேரா..பத்து இலட்சம்‌ பேர்‌ கொண்ட தன்‌ படையுடன்‌ ! 


* கூடுமானவரை உபவாசத்தில்‌ இறங்கி தானியேலைப்‌ 
போல பருப்புக்கும்‌ காய்கறிக்கும்‌ மாறிவிடுங்கள்‌ ! பிறந்தது 
முதல்‌ நம்‌ வயிற்றுக்குள்‌ டன்‌ டன்னாய்‌ இறங்கிய 
நாட்டுக்கோழிக்கும்‌, ஆட்டு மாட்டுக்கறிக்கும்‌, போர்க்‌ என்ற 
வெள்ளைப்‌ பன்றிக்கும்‌, வஞ்சரத்துக்கும்‌, எறா, நண்டுக்கும்‌, 
கணவாவுக்கும்‌ ஒரு கணக்கு தான்‌ உண்டோ ! இப்பவாவது 


நிலைமை அறிஞ்சு மரக்கறிக்கு மாறிவிடுவோம்‌ ! 


"அந்த நாட்கள்‌ நிறைவேறுமட்டும்‌ துக்கித்துக்‌ கொண்டிருந்த 
தானியேல்‌ ருசிகரமான அப்பத்தை சாப்பிடவும்‌ 
இல்லையாம்‌...இறைச்சியும்‌ திராட்சரசமும்‌ அவனது 
வாய்க்குள்‌ போகவும்‌ இல்லையாம்‌" ! (தானி 10:2, 3) 


ஜெயில்ல அவன்‌ நம்ம கழுத்தில கத்தி வைக்கிறதுக்கு 
முன்னால, "நீ போஜனப்‌ பிரியனாய்‌ இருந்தால்‌, உன்‌ 
தொண்டையிலே கத்தியை வை !" என்று நீதிமொழிகள்‌ 
சொல்லித்‌ தருவது போல நமக்கு நாமே இந்த சாப்பாட்டு 
விஷயத்தில தொண்டைல கத்தி வைத்துக்கொள்ளுவோமே ! 
(நீதி 23:2) என்ன கெட்டுப்‌ போச்சி ? 


* ஏசி போட்டு தூங்கும்‌ பழக்கத்தை விட முடியுமா ? 
ஜெயில்ல ரகா கூட இருக்காதே ! கொசு புடுங்கித்‌ தள்ளுமே ! 
நம்ம என்ன பி.சிதம்பரமா ஜெயில்லயும்‌ A 01885 கிடைக்க ? 
24 வருஷத்துக்கு முன்னால ராஜன்‌ பிள்ளை என்ற பெரிய 
பிஸினஸ்‌ புள்ளி..ஹவாலா கேஸ்ல மாட்டி, ஆளை உள்ள 
தூக்கிப்‌ போட்ட முதல்‌ ராத்திரியிலேயே சி- க்ளாஸ்‌ செல்லில்‌ 
தரையிலே மாரடைப்பு வந்து ஆள்‌ இறந்து போனது. 
ஏசியிலேயே இருந்த ஆளை ஃபேன்‌ கூட இல்லாத 
வெக்கையிலே போட்டா எப்படி ? அதிலேயே ஆள்‌ முடிஞ்சு 
போச்சுது. 

நம்‌ ஆண்டவர்‌ இயேசு சொன்னார்‌.."நான்‌ காவலில்‌ 
இருந்தேன்‌..நீங்கள்‌ என்னைப்‌ பார்க்க வரவில்லை..." 
என்று.இதுவரை ஜெயில்‌ ஊழியத்துக்கு நீங்கள்‌ போனதே 
இல்லை என்றால்‌, அட்லீஸ்ட்‌ உங்க ஊரிலுள்ள மாவட்ட 


சிறைச்சாலை எப்படி இருக்கும்‌ என்று ஒருநடை எட்டிப்போய்‌ 
பார்த்துவிட்டு வந்து விடுங்கள்‌..நானும்‌ டெல்லி திஹார்‌ 
ஜெயிலை நல்லா சுத்தி பாத்துட்டு ஊழியம்‌ செய்திட்டு, டீ, 
பக்கடா கூட சாப்பிட்டுட்டு வந்திருக்கிறேன்‌.. 

குறைந்தபட்சம்‌ ஜெயில்னா எப்படி இருக்கும்னு ஒரு 
ஐடியாவாவது கிடைக்கும்ல ? 


* ஒருவேளை இதெல்லாம்‌ பைத்தியமாய்த்‌ 
தோன்றலாம்‌..அநேகர்‌ நினைக்கிறபடி, அப்படியே இப்படிப்பட்ட 
நாட்கள்‌ ஒன்று வராமலே போனால்‌ கூட, இப்போதே 
உபவாசத்தையும்‌ ஜெபத்தையும்‌ ஆவிக்குரிய பெலன்களையும்‌ 
அதிகரித்துக்‌ கொள்ளுகிறதினால்‌ நமக்கு லாபமன்றி, நஷ்டம்‌ 
ஏதுமில்லையே ! 


* நம்மில்‌ வயதானவர்களும்‌ பெண்களும்‌ குழந்தைகளும்‌ 
இப்படிப்பட்ட காலங்களை சந்திக்கவோ, சகிக்கவோ 
கூடாதவர்களானதால்‌, அவர்கள்‌ பாதுகாப்பாய்‌ இருக்கக்கூடிய 
அதற்கான இடத்தையும்‌, அவர்களைப்‌ பாதுகாத்துப்‌ பராமரிக்கக்‌ 
கூடிய நபர்களையும்‌ இப்போதே யோசித்து தயார்‌ செய்து 
வைத்துக்‌ கொள்ளுங்கள்‌ ! அவசரத்துக்குக்‌ கைகொடுப்பார்கள்‌ ! 
தாவீதை அவனது ஆபத்து நாட்களில்‌ பராமரிக்க ஒரு 
பர்சிலாவை ஆயத்தப்படுத்தி வைத்திருந்த தேவன்‌, யாரோ 
ஒருவரை உங்களுக்காக ஆயத்தப்படுத்தி வைத்திருப்பார்‌ ! 


* முக்கியமான நபர்களின்‌ மொபைல்‌ நம்பர்களை மனப்பாடம்‌ 
செய்து வைத்துக்‌ கொள்ளுங்கள்‌ ! உங்கள்‌ வீட்டு சிறு 
பிள்ளைகளுக்குக்கூட வரப்போகும்‌ இந்த நாட்களைக்‌ குறித்து 
கொஞ்சமாவது சொல்லிக்‌ கொடுத்து அவர்களை இப்போதே 
மனதளவில்‌ ஆயத்தப்படுத்தி விடுங்கள்‌ ! 


* இருக்கிற மூட்டை முடிச்சுக்களையும்‌ பணமுடிப்புக்களையும்‌ 
எல்லாத்தையும்‌ கட்டிக்கொண்டு சபையையும்‌ 
விசுவாசிகளையும்‌ அம்போன்னு விட்டுட்டு பாஸ்டர்கள்‌ 
புள்ளகுட்டிகளோட வெளிநாட்டுக்கு எஸ்கேப்‌ ஆயிராதீங்க ! 
"சிங்கத்துக்குத்‌ தப்பினவனுக்கு கரடி எதிர்ப்பட்டது போலவும்‌, 
அல்லது வீட்டுக்குள்ளே வந்து சுவரின்‌ மேல்‌ தன்‌ கையை 
வைத்த போது பாம்பு அவனைக்‌ கடித்தது போலவும்‌" நீங்க 
ஓடிப்போற இடத்திலேயும்‌ ஏதாவது ஆகிப்போயிரும்‌ 
ஜாக்கிரதை ! ஆமா ! (ஆமோஸ்‌ 5:19)" 


மேய்ப்பனாய்‌ இராதவனும்‌, ஆடுகள்‌ தனக்கு 
சொந்தமல்லாதவனுமான கூலியாள்‌, ஓநாய்‌ வருகிறதைக்‌ 
கண்டு ஆடுகளை விட்டு ஓடிப்போகிறான்‌..அப்பொழுது 
ஓநாய்‌ ஆடுகளைப்‌ பீறி, அவைகளை சிதறடிக்கும்‌.. 
கூலியாள்‌ கூலிக்காக வேலை செய்கிறவனாகையால்‌ 
ஓடிப்போகிறான்‌..ஆடுகளுக்காக அவன்‌ கவலைப்படான்‌.." 
என்று நம்‌ ஆண்டவர்‌ இப்படிப்பட்டவர்களை குறித்தே 
சொன்னார்‌..(யோ 10:12, 13) 


* இந்த நாட்களில்‌ தயவுசெய்து யாரும்‌ பெர்சனல்‌ லோனோ, 
கிரெடிட்‌ கார்டு லோனோ, அல்லது வாகனங்கள்‌ 
வாங்குவதோ சபை கட்டிடங்கள்‌ கட்டுவதோ வேண்டவே 
வேண்டாம்‌. சபையையோ விசுவாசிகளையோ 
காணிக்கையையோ தசமபாகத்தையோ நம்பி 
கடன்பட்டுவிடாதீர்கள்‌ ! 


* சபையின்‌ மேல்‌ வரப்போகும்‌ எமர்ஜென்ஸி காலங்களில்‌ 
எப்படி ஊழியம்‌ செய்ய வேண்டும்‌ என்று உங்களையே 
மனதளவில்‌ ஆயத்தப்படுத்திக்‌ கொள்ளுங்கள்‌ ! 

அதற்கான பயிற்சி வகுப்புக்கள்‌ எங்கேயாவாவது 
நடைபெறுகிறதென்றால்‌, தயவுசெய்து அதில்‌ இணைந்து 
உங்களையும்‌ உங்கள்‌ விசுவாசிகளையும்‌ பயிற்றுவித்துக்‌ 
கொள்ளுங்கள்‌ ! 


இப்போது வெளிப்படையாக செய்து வரும்‌ கைப்பிரதி 
ஊழியங்களையும்‌ புதிய ஏற்பாட்டு விநியோகங்களையும்‌ 
தயவுசெய்து நிறுத்தி விடுங்கள்‌ அல்லது ஞானமாய்க்‌ 
குறைத்துக்‌ கொள்ளுங்கள்‌. 

இப்படிச்‌ சொல்லுவதால்‌ நாம்‌ அவர்களுக்கு 
பயந்துவிடுகிறோம்‌ என்று அர்த்தமல்ல..அல்லது சமரசம்‌ 
செய்து கொள்வதுமல்ல.. "காலத்துக்கு முன்னால ஏன்‌ 
சாக வேண்டும்‌ ?" எல்லாவற்றுக்கும்‌ ஒரு காலமுண்டு 
என்று வேதம்‌ சொல்லவில்லையோ ? 


நீங்களும்‌ நானும்‌ வெளியரங்கமாய்‌ ஊழியம்‌ செய்த 
நாட்கள்‌ ஒன்று இருந்ததானால்‌, இப்போது இருக்கும்‌ 
நாட்கள்‌ மறைந்து செய்பவை என்பதை மறக்க 
வேண்டாம்‌ ! ஊழியம்‌ செய்கிறவன்‌ எங்கேயும்‌ செய்து 
கொண்டே தான்‌ இருப்பான்‌ ! கால்களைத்‌ 
தொழுவத்திலே மாட்டினாலும்‌ அவன்‌ அங்கே 
பாட்டாவது பாடிக்கொண்டிருப்பான்‌ ! சிறையிலும்‌ 
பூமியதிர்ச்சி வரும்‌ ! சிறைச்சாலைத்‌ தலைவனே 
குடும்பமாய்‌ இரட்சிக்கப்படுவான்‌. வெளியே 
நெருங்கவே முடியாத 800ப860 ஐ எல்லாம்‌ உள்ளே 
ஈஸியா பார்த்து சுவிசேஷம்‌ சொல்லிரலாம்‌. கவலையே 
படாதீங்க ! அதனால்‌ ஞானமாய்‌ நடந்து கொள்ளுங்கள்‌ ! 
நீங்களும்‌ அடிவாங்கி மற்றவர்களையும்‌ ஏன்‌ அடிவாங்க 
வைக்கணும்‌ ?? 


* கம்யூனிச பல்கேரியாவில்‌, தான்‌ அடைக்கப்பட்டிருந்த 
ஜெயில்‌ அறைகளில்‌ மூட்டைப்பூச்சிகள்‌ நசுக்கப்பட்டு 
முழுவதும்‌ இரத்தக்கறை படிந்திருந்த சுவர்களில்‌ 
எல்லாம்‌ தைரியமூட்டும்‌ வேத வசனங்களை 
எழுதிவைக்கும்‌ பழக்கத்தை வைத்திருந்தார்‌ ஹெரலன்‌ 
பாப்போவ்‌ [தனக்குப்‌ பிறகு அந்த செல்களில்‌ 
அடைக்கப்படும்‌ நபர்களுக்கு அது ஆறுதல்‌ தரட்டுமே 
என்ற நோக்கத்துடன்‌ ! அப்படியே அவைகள்‌ 
அநேகரைத்‌ தேற்றியதும்‌ உண்டாம்‌ ! 


வேறு செல்களில்‌ அடைக்கப்பட்டிருந்த கைதிகளுக்குக்‌ 
கம்பியில்லாத்‌ தந்தி என்று அவரே பெயர்‌ வைத்துக்‌ 
கொண்ட, தகர டப்பாவை வைத்துத்‌ தட்டித்‌ தட்டி ஒலி 
எழுப்பி - ஒவ்வொரு தட்டுதலுக்கும்‌ ஒரு ௮lphabet 
வைத்து, அதின்‌ மூலமாகவே சுவிசேஷம்‌ சொல்லி, 


அநேகரை ஆண்டவரிடம்‌ வழிநடத்தியதுமல்லாமல்‌, 
ஒரு கட்டத்தில்‌ சிறையின்‌ சட்டதிட்டங்கள்‌ சற்று 
தளர்த்தப்பட்ட போது, இங்கிலீஷ்‌ க்ளாஸ்‌ என்ற 
போர்வையில்‌ பைபிள்‌ க்ளாஸே நடத்தி, அந்த 
நிலையிலும்‌ அநேகக்‌ கைதிகளைத்‌ திடப்படுத்தி 
வந்தார்‌ அவர்‌ ! 


* வெளியேயும்‌ உள்ளேயும்‌ காலத்துக்கும்‌ சமயத்துக்கும்‌ 
ஏற்ப சுவிசேஷம்‌ அறிவிக்கும்‌ புதுப்புது டெக்னிக்குகளைக்‌ 


கையாளக்‌ கற்றுக்‌ கொள்ளுங்கள்‌ ! 


அந்த நாட்களில்‌ கைகொடுக்கப்‌ போவது பெர்சனல்‌ 
இவாஞ்சலிஸம்‌ என்ற தனி ஆள்‌ ஊழியம்‌ தான்‌ ! 
எருசலேம்‌ சபை சிதறடிக்கப்பட்ட போது சமாரியாவுக்கு 
ஓடிச்சென்ற பிலிப்பு எகிப்தின்‌ மந்திரியை இயேசுவிடம்‌ 
நடத்தி அப்போதே ஞானஸ்நானம்‌ வரை எடுத்துச்‌ 
சென்றதும்‌, பவுல்‌ கூடாரத்தொழில்‌ செய்யும்‌ போது 
அங்கே சந்தித்த ஆக்கில்லா பிரிசில்லா வழிநடத்தியதும்‌, 
சிறையில்‌ அடைக்கப்பட்டாலும்‌ அங்கே அந்த 
இராத்திரியிலே சிறைச்சாலைத்‌ தலைவனையும்‌ 
குடும்பத்தையும்‌ ஆண்டவருக்குள்‌ நடத்தி, அந்த 
ராத்திரியிலேயே ஞானஸ்நானமும்‌ கொடுத்த 
இப்பேர்ப்பட்ட ஊழியங்களுக்கு மூலகாரணமானதும்‌ 
இந்த பெர்ஸனல்‌ இவாஞ்சலிஸம்‌ என்ற தனி ஆள்‌ 


ஊழியம்‌ தானே ! 


இயேசுவை சிலுவையில்‌ போடுங்கள்‌ ! அங்கேயும்‌ அவர்‌ 
ஒருவனைப்‌ பரதீசுக்கு ஆயத்தப்படுத்தி விடுவார்‌ என்றார்‌ 
அருமை அண்ணன்‌ R.Stஅாley அவர்கள்‌ ! உண்மையிலும்‌ 
உண்மை ! அது தான்‌ பெர்சனல்‌ இவாஞ்சலிஸம்‌. 
இனிவரும்‌ நாட்களில்‌ பெருமளவு ஆத்துமாக்களை 
அள்ளித்‌ தரப்போவதும்‌ இந்த ஊழியமே ! பேரின்பப்‌ 
பெருவிழாக்களின்‌ நாட்களும்‌ எழுப்புதல்‌ திருவிழாக்களின்‌ 
நாட்களின்‌ சகாப்தமும்‌ முடிந்து போனது ! 


21 


28 


* இயேசு நல்லவர்‌, இயேசு வல்லவர்‌, சுகமாக்குவார்‌, 
விடுதலையாக்குவார்‌, ஆறுதல்‌ தருவார்‌, ஆசீர்வதிப்பார்‌, 
கண்ணீர்‌ துடைப்பார்‌, கவலை தீர்ப்பார்‌ - இப்படியே 
சொல்லிச்‌ சொல்லி, கேட்டுக்‌ கேட்டுப்‌ பழகிவிட்டோம்‌... 


இதெல்லாம்‌ மறுக்கப்படாத உண்மை.. 


ஆனால்‌ தயவுசெய்து இந்த ஆறுதல்‌ 
தேறுதல்களையெல்லாம்‌ தள்ளிவைத்துவிட்டு... 
வேதத்திலும்‌, வரலாற்றிலும்‌ சபைக்கு ஏற்பட்ட 
நெருக்கடி காலங்களிலும்‌, கொடூரமான சித்ரவதைக்‌ 
காலங்களிலும்‌ கர்த்தர்‌ அவர்களோடு எப்படி கூட 
இருந்தார்‌, அந்தந்த காலங்களில்‌ எப்படிப்பட்ட 
வார்த்தைகளைக்‌ கொடுத்து தியாகமுள்ள 
ஆத்துமாக்களைத்‌ தேற்றினார்‌... 


எப்படிப்பட்ட வாக்குத்தத்தங்கள்‌ அந்தந்த காலங்களில்‌ 
கிரியை செய்கிறது, இயேசு, தான்‌, பாடுபட மனதாகி 
எருசலேமுக்குப்‌ போகிறபோது, தமது சீஷர்களை 
எப்படியெல்லாம்‌ தேற்றினார்‌ என்றும்‌ உபத்திரவ 
நாட்களில்‌ அப்போஸ்தலர்களின்‌ ஜெபம்‌ எப்படி 
இருந்தது என்றும்‌, பவுல்‌ அப்போஸ்தலன்‌ 
உபத்திரவப்பட்ட சபைகளை எப்படித்‌ தேற்றினார்‌ 
என்றும்‌ காணப்படும்‌ வாக்குத்தத்தங்களையே 
ஒருவருக்கொருவர்‌ கொடுத்து பெலப்படுத்துங்கள்‌.. 


மனப்பாடம்‌ செய்து கொள்ளுங்கள்‌. 


* இவைகளைத்‌ தவிர, உலகப்பிரகாரமான 
நன்மைகளையும்‌ வாக்குத்தத்தங்களையும்‌ 
ஆசீர்வாதங்களையும்‌ வசன இமேஜ்களையும்‌ மூட்டை 
கட்டி வையுங்கள்‌ ! எல்லா வாக்குத்தத்தமும்‌ எல்லா 
இடத்திலேயும்‌ நாம்‌ விரும்புகிறபடியெல்லாம்‌ வேலை 
செய்யாது. தேவையில்லாமல்‌ நம்ம மக்கள்‌ தங்களையும்‌ 
ஏமாத்தி அடுத்தவனையும்‌ ஏமாத்துற மோடி மஸ்தான்‌ 
வேலையெல்லாம்‌ விட்ருவோம்‌.. திறக்காத பூட்டுக்கு 
தப்பான சாவி போடுற கதை தான்‌ அது ! 


* பிரசங்கித்தார்‌ என்பதால்‌ நாக்கு அறுக்கப்பட்டு, 
புத்தகங்கள்‌ எழுதினார்‌ என்பதால்‌ கை வெட்டப்பட்டார்‌ 
வாட்ச்மன்‌ நீ - சீனச்சிறையிலே ! கிட்டத்தட்ட 30 
ஆண்டுகள்‌ சிறுகச்‌ சிறுக அங்கங்கள்‌ அறுக்கப்பட்ட 
அகோரம்‌ ! அவரை சந்தித்து விட்டு சிறையிலிருந்து 
வெளியில்‌ வந்த ஒரு சகோதரி சொன்னார்‌.. நான்‌ 
அவரைப்‌ பார்த்தபோது ஒரே ஒரு வசனம்‌ தான்‌ ஞாபகம்‌ 
வந்தது.. “இது உங்களுக்காகப்‌ பிட்கப்படுகிற 
என்னுடைய சரீரமாய்‌ இருக்கிறது...” 


“சீனாவின்‌ டஞ்சன்‌ ஜெயில்களிலே எந்தெந்த விதமாய்‌ 
Bro.Yun ஐ ஆண்டவர்‌ நடத்தினார்‌ என்றும்‌, 600'5 
Double Agent என்று அழைக்கப்படும்‌ Bro.Bob Fu 
போன்றவர்களுடன்‌ இருந்து இப்படிப்பட்ட காலங்களில்‌ 
கர்த்தர்‌ எப்படி எப்படி கிரியை செய்தார்‌ என்றும்‌ 
படியுங்கள்‌... சொல்லிக்கொடுங்கள்‌. 


அவசியமான இவைகளையெல்லாம்‌ விட்டுவிட்டு 
இன்னும்‌ உலப்பிரகாரமான ஆசீர்வாதச்‌ செய்திகளிலும்‌ 
சேனல்களிலும்‌ மூழ்கிக்‌ கிடக்க வேண்டாம்‌ ! 


* சபை தனக்குத்‌ தானே இப்படி ஒரு அவசர கால 
எமர்ஜென்ஸியைப்‌ பிரகடனப்படுத்திக்‌ கொண்டு, 
இதைப்‌ பற்றிய செய்திகளையே பிரசங்கிப்பதும்‌, 
தங்களுக்குள்ளே ஆலோசிப்பதும்‌, ஜெபிப்பதுமாய்‌ 
இருக்கட்டும்‌ ! 


* போர்க்காலங்களில்‌ தேசத்தின்‌ ஒட்டுமொத்த 
கவனமும்‌, பேச்சும்‌, பொருளாதாரமும்‌ அதற்கென்றே 
திருப்பிவிடப்பட்டு, ஒவ்வொரு வீட்டிலுள்ள 
குடும்பத்தலைவனும்‌ வாலிபர்களும்‌ இராணுவத்தில்‌ 
பணிபுரிய கட்டாயப்படுத்தப்படுவது போல, சபை 
தன்னைக்‌ கட்டாயமாய்‌ இக்காரியங்களில்‌ ஈடுபடுத்திக்‌ 
கொள்ளட்டும்‌ ! 


* எமர்ஜென்ஸி கூட்டங்கள்‌ வீடுகளில்‌ கூடட்டும்‌ ! 
சபையின்‌ முழுக்‌ கவனமும்‌ இந்நாட்களில்‌ வரப்போகும்‌ 
இப்படிப்பட்ட காலத்தைக்‌ குறித்தே இருப்பதாக ! 

* வடக்கேயிருந்து தீங்கு தேசத்தினுடைய குடிகள்‌ 
எல்லார்‌ மேலும்‌ வரும்‌ ! 


* தேசத்தில்‌ எக்காளம்‌ ஊதுங்கள்‌! உரத்த சத்தமாய்க்‌ 
கூப்பிடுங்கள்‌ ! நான்‌ வடக்கேயிருந்து பொல்லாப்பையும்‌, 
மகா சங்காரத்தையும்‌ வரப்பண்ணுகிறேன்‌.. உன்‌ 
தேசத்தைப்‌ பாழாக்கி விடும்படிக்குச்‌ சிங்கம்‌ தன்‌ 
புதரிலிருந்து எழும்பி, ஜாதிகளைச்‌ சங்கரிக்கிறவன்‌ தன்‌ 
ஸ்தானத்திலிருந்து புறப்பட்டு வருகிறான்‌... 


உன்‌ பட்டணங்கள்‌ குடியிராதபடி அழிக்கப்படும்‌... 


* நாசத்தின்‌ மேல்‌ நாசம்‌ வருகிறதாகக்‌ 
கூறப்படுகிறது ! தேசமெல்லாம்‌ பாழாகிறது.. 
அசுப்பிலே என்‌ கூடாரங்களும்‌, ஒரு 
நிமிஷத்திலே என்‌ திரைகளும்‌ 
பாழாக்கப்படுகிறது ! நான்‌ எது வரைக்கும்‌ 
கொடியைக்‌ கண்டு எக்காளத்தின்‌ சத்தத்தைக்‌ 
கேட்பேன்‌ ! [எரேமியா 1:14 / 4: 5-7, 20, 21] 


* நீ படப்போகும்‌ பாடுகளைக்‌ குறித்து 
எவ்வளவும்‌ பயப்படாதே ! இதோ நீங்கள்‌ 
சோதிக்கப்படும்‌ பொருட்டாகப்‌ பிசாசு உங்களில்‌ 
சிலரைக்‌ காவலில்‌ போடுவான்‌.. பத்து நாள்‌ 
உபத்திரவப்படுவீர்கள்‌ ! ஆகிலும்‌ நீ 
மரணபரியந்தம்‌ உண்மையாயிரு ! அப்பொழுது 
ஜீவ கிரீடத்தை உனக்குத்‌ தருவேன்‌ ! [வெளி 2:10] 

மீணடூம்‌ ஒரு யி 

